

જ્યુઝ આંદોલન ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 115 & Date: 16.02.2024 Friday & Page :04 &Rs. 1.00/- &Annual Rs. 351/-

મમતા બેનર્જીએ ખેડૂત આંદોલનને ટેકો આપ્યો, કહ્યું અમે તેમની સાથે

દેશ સળગી રહ્યો છે, પરંતુ ભાજપને તેની કોઈ જ ચિંતા નથી : મમતા બેનર્જી



ખેડૂત આંદોલન આજે ત્રીજો દિવસ છે, ત્યારે બુધવારે હરિયાણા-પંજાબની શંભુ બોર્ડર (ઝેંકઝિહકક-હકકકક જરકકકકે મકકી) પર 'દિલ્હી કૂચ' કરી રહેલા ખેડૂતો અને પોલીસ વચ્ચે હિંસક અથડામણ થયા બાદ તમામ રાજકીય પક્ષોની પ્રતિક્રિયા સામે આવી રહી છે. હવે આ મામલે મમતા બેનર્જીએ પણ ખેડૂત આંદોલનને સમર્થન આપ્યું

છે. આ સાથે તેમણે કેન્દ્ર સરકારને રાવણ સાથે સરખાવી સત્તાભારી પાર્ટી ભાજપને આડે હાથ લીધી છે. તૃણમૂલ કોંગ્રેસ (સુ)ના વડા અને પશ્ચિમ બંગાળના મુખ્યમંત્રી મમતા બેનર્જી (ડીજે મીહસકકક ઝર સ્કકકકક મ્હલીકકી)એ કેન્દ્ર સરકાર (ઝીહકકક ધ્વીહિહીહીહી) પર કટાક્ષ કરતા કહ્યું કે, 'અમે પહેલાથી જ ખેડૂતોની સાથે છીએ. ખેડૂતો હવે સરકાર

વિરુદ્ધ રસ્તાઓ પર ઉતરી આવ્યા છે. દેશ સળગી રહ્યો છે, પરંતુ ભાજપને તેની કોઈ જ ચિંતા નથી. મ્હં કેન્દ્રમાં રાવણની સરકાર ચલાવી રહી છે. સત્તાધારી પાર્ટી ભાજપે પણ રાવણની જેમ તમામ સીમાઓ પાર કરી દીધી છે. ખેડૂતો જે દિવસે દિલ્હી પહોંચશે, તે દિવસે ભાજપ નેતાઓને વાસ્તવિકતા સમજાશે.'

ખેડૂત સંગઠનોએ લઘુત્તમ ટેકાના ભાવ (સ્ક્ર) માટે કાયદો બનાવવાની અને ખેડૂતો અને મજૂરો માટે સંપૂર્ણ લોન માફી યોજના લાગુ કરવાની માંગ પુરી કરવા કેન્દ્ર સરકાર પર દબાણ બનાવવા ૧૩ ફેબ્રુઆરીથી 'દિલ્હી ચલો' આંદોલન શરૂ કરી દીધું છે. આંદોલનના પ્રથમ દિવસથી પોલીસ અને ખેડૂતો વર્ષે ધર્ષણ જતા મામલો વધુ ઉગ્ર

બની ગયો છે. વિરોધની સૌથી વધુ અસર હરિયાણા-પંજાબની શંભુ બોર્ડર પર જોવા મળી રહી છે, જ્યાં છેલ્લા ત્રણ દિવસથી પોલીસ અને ખેડૂતો સામસામે આવી ગયા છે. પોલીસે ડ્રોનથી ટીયર ગેસના સેલ છોડવા સહિતની કાર્યવાહી કરતા ખેડૂતો વધુ વિફર્યા છે અને પંજાબમાં રેલ રોકો આંદોલનને અંજામ આપી રહ્યા છે.

હત્યા થવાની આશંકાથી ફ્રાંસના રાષ્ટ્રપતિ મેક્રોને યુક્રેન પ્રવાસ રદ કર્યો: રશિયન મીડિયા

પેરિસ, તા. ૧૫
ફ્રાંસની સરકારે આ મુલાકાત રદ કરવા પાછળ કોઈ કારણ નથી આપ્યું. મેક્રોને ફેબ્રુઆરી મહિનામાં યુક્રેન પહોંચવાના હતા. બીજી તરફ રશિયન મીડિયાએ દાવો કર્યો છે કે, યુક્રેનમાં મેક્રોનની હત્યા થાય તેવી આશંકાના પગલે આ મુલાકાત રદ કરવામાં આવી છે. મેક્રોનની હત્યાના કાવતરામાં યુક્રેનની ઈન્ટેલિજન્સ એ જન્સીના પ્રમુખ કિરિલો બુડાનોવ પણ સામેલ છે. રશિયન અખબારમાં પ્રકાશિત થયેલા અહેવાલ અનુસાર રશિયન રાષ્ટ્રપતિ પુતિનને આ બાબતની જાણકારી મળી ગઈ હતી. તેમના



દ્વારા ફ્રાંસ સરકારને આ જાણકારી પહોંચાડવામાં આવી હતી અને એ પછી મેક્રોનનો યુક્રેન પ્રવાસ પડતો મુકવાનો નિર્ણય લેવાયો હતો. દરમિયાન મેક્રોનના કાર્યાલય દ્વારા એક નિવેદન બહાર પાડીને કહેવામાં આવ્યું છે કે, મેક્રોન અને

યુક્રેનના રાષ્ટ્રપતિ જેલેન્સ્કી વચ્ચે શનિવારે યુક્રેન અને રશિયા વચ્ચેના યુધ્ધની સ્થિતિ તેમજ યુક્રેનની જરૂરિયાતો પર ચર્ચા થઈ છે. બંને દેશો વચ્ચે સુરક્ષા સહયોગના મુદ્દા પર પણ વાતચીત થઈ છે. જેલેન્સ્કી શુક્રવારથી શરુ થનારા મ્યુનિક સુરક્ષા સંમેલનમાં ભાગ લેવા માટે આવશે અને આ દરમિયાન તેઓ બર્લિન અને પેરિસની મુલાકાત લે તેવી શક્યતા છે. યુક્રેને જોકે રશિયાના દાવાને ફગાવી દેતા કહ્યું છે કે, રશિયા દ્વારા યુક્રેન સામે દુષ્પ્રચાર કરવામાં આવી રહ્યો છે. રશિયા યુક્રેનને આંતરરાષ્ટ્રીય સ્તરે બદનામ કરવા માંગે છે. અન્ય દેશો સાથેના યુક્રેનના મજબૂત ગઠબંધનથી રશિયા બહાવરુ બની ગયું છે. રશિયા અને યુક્રેન વચ્ચેના જંગને બે વર્ષ થયા છે. જોકે આ યુધ્ધ ક્યારે રોકાશે તે કોઈ કહી શકે તેમ નથી. યુએનના કહેવા પ્રમાણે આ યુધ્ધમાં ૧૦૦૦૦ લોકો જીવ ગુમાવી ચુક્યા છે.

પહેલા સમર્થન પછી બધા ગાયબ! ભાજપના મંત્રી અશ્વિની વૈષ્ણવનું રાજ્યસભામાં જવું થશે મુશ્કેલ?


ભુવનેશ્વર, તા. ૧૫
રેલવે મંત્રી અશ્વિની વૈષ્ણવે આજે રાજ્યસભા માટે ઉમેદવારી પત્ર ભર્યું છે. બીજેપીએ એક દિવસ પહેલા જ ઓડિશામાંથી રાજ્યસભાના ઉમેદવાર માટે અશ્વિની વૈષ્ણવ નામનું એલાન કર્યું હતું. બીજી તરફ બીજદે એ તેમને પોતાનું સમર્થન આપ્યું હતું. રેલવે મંત્રી અશ્વિની વૈષ્ણવે ઉમેદવારી પત્ર ભરવાના અંતિમ દિવસે એટલે કે, આજે સવારે લગભગ ૧૧:૦૦ વાગ્યે પોતાનું ઉમેદવારી પત્ર ભર્યું હતું. અશ્વિની વૈષ્ણવે ઉમેદવારી પત્ર ભર્યું તે સમયે ભાજપના વરિષ્ઠ નેતા હાજર રહ્યા હતા. જોકે, આ દરમિયાન બીજદેનો કોઈ નેતા હાજર નહોતો રહ્યો. રેલવે મંત્રી અશ્વિની વૈષ્ણવ આજે પ્રદેશ ભાજપ કાર્યાલયથી સીધા વિધાનસભા પહોંચ્યા હતા. ત્યારબાદ તેઓ ચૂંટણી અધિકારી અવનીકાંત પટનાયકના રૂમમાં ગયા હતા. તેમની સાથે ભાજપના પ્રદેશ અધ્યક્ષ મનમોહન સામલ, મોહન માજી, ધારાસભ્ય નોરી નાયક, નવ માંજી અને ધારાસભ્ય કુસુમ ડેટે પણ હતા. ભાજપના તમામ નેતાઓની હાજરીમાં અશ્વિની વૈષ્ણવે ૧૦ પ્રસ્તાવકોની હાજરીમાં ચૂંટણી અધિકારી સમક્ષ ઉમેદવારીના બે સેટ દાખલ કર્યા હતા. રેલવે મંત્રી અશ્વિની વૈષ્ણવે ઓડિશાથી ત્રીજા ઉમેદવાર તરીકે પોતાનું ઉમેદવારી પત્ર ભર્યું છે. અશ્વિની વૈષ્ણવની ઉમેદવારીને બીજદે એ સમર્થન કર્યું હોવા છતાં ઉમેદવારી પત્ર ભરતી વખતે પાર્ટીનો એક



પણ નેતા હાજર નહોતો રહ્યો. ઉમેદવારી પત્ર ભર્યા બાદ રેલવે મંત્રી અશ્વિની વૈષ્ણવે કહ્યું છે કે ફરી એક વખત રાજ્યસભામાં મોકલવા અને લોકોની સેવા કરવા માટે વડાપ્રધાન નરેન્દ્ર મોદી અને ભાજપ દ્વારા મને જે તક આપી છે તેના માટે દરેકનો આભાર માનું છું. મહાપ્રભુ જગન્નાથજીને પ્રાર્થના કરું છું કે મને સેવાની ભાવના સાથે કામ કરવાની શક્તિ આપે. વડાપ્રધાને દેશને વિકસિત કરવાનું જે સપનું જોયું છે તે સપનું સાકાર કરવા માટે ગુંડિચિ મૂસાની જેમ હું પણ મારી ભૂમિકા નિભાવી શકું. હું તેના સતત પ્રયત્નો કરતો રહીશ.

દિલ્લીના રાષ્ટ્રપતિ ભવન ખાતે ગુજરાતી યુવા લેખિકા શ્વેતા પટેલે સાધ્યો મહામહિમ રાષ્ટ્રપતિ સાથે સંવાદ

દિલ્લીના રાષ્ટ્રપતિ ભવન ખાતે નેશનલ બુક ટ્રસ્ટ દ્વારા યોજાયેલા સાહિત્ય રચના શિબિરના દેશના પી.એમ યુવા લેખકો સાથે મહામહિમ રાષ્ટ્રપતિ શ્રીમતી દ્રૌપદી મુર્મુજીએ સંવાદ સાધ્યો હતો જે અંતર્ગત દેશના ૭૫ પી.એમ યુવા લેખકોમાં ગુજરાતી યુવા લેખિકા તરીકે પસંગી પામેલા શ્વેતા પટેલે મહામહિમ રાષ્ટ્રપતિ સાથે સંવાદ સાધ્યો હતો. નવી દિલ્લીમાં કેન્દ્ર સરકારના શિક્ષણ મંત્રાલય અને નેશનલ બુક ટ્રસ્ટ દ્વારા વિશ્વ પુસ્તક મેળાનુ આયોજન કરવામાં આવ્યું હતું સાથે જ પી.એમ યુવા મેન્ટરશીપ યોજના-૧ અને ૨ માં પસંદગી પામેલા યુવા લેખકોનું સંમેલન અને કલા સાહિત્ય રચના શિબિરનું આયોજન રાષ્ટ્રપતિ ભવન ખાતે કરવામાં આવ્યું હતું જેમાં ગુજરાતી ભાષાનું પ્રતિનિધિત્વ કરતા સાબરકાંઠા જિલ્લાના ઈડર તાલુકાના કમાલપુર ગામના વતની શ્વેતા પટેલે ભાગ લીધો હતો. કલા



સાહિત્ય રચના શિબિરમાં શ્વેતા પટેલે મહામહિમ રાષ્ટ્રપતિ શ્રીમતી દ્રૌપદી મુર્મુજી સાથે આઝાદીની લડતમાં પોતાના પ્રાણોની આહુતી આપનાર વિજયનગર તાલુકાના પાલ દઢવાવના આદિવાસીઓની શૂરવીરતા રજૂ કરતું "ગોઝારો ઢેખાળીયો ફૂવો-દઢવાવ" પુસ્તક અંગે સંવાદ કર્યો હતો. રાષ્ટ્રપતિશ્રીએ પી.એમ યુવા લેખકોના પુસ્તકના સફર અંગે પ્રશ્નો પુછી યુવા લેખકોની ઉમદા કામગીરી બદલ શુભકામનાઓ પાઠવી હતી

પંજાબમાં રેલ રોકો આંદોલનને પગલે ખેડૂતોનું રેલવે ટ્રેક અને ટોલ પ્લાઝા પર હલ્લાબોલ

ખેડૂત આંદોલનના આજે ત્રીજા દિવસે પણ ભારે હોબાળો જોવા મળી રહ્યો છે. હરિયાણા-પંજાબની શંભુ બોર્ડર (ઝેંકઝિહકક-હકકકક જરકકકકે મકકી) પર હજુ પણ વણસેલી સ્થિતિ જોવા મળી રહી છે, તો બીજીતરફ ખેડૂત સંગઠનોએ પંજાબમાં 'રેલ રોકો' આંદોલનની જાહેરાત કર્યા બાદ ઘણા ટ્રેનોના રૂટો બદલવાની નોબત આવી છે. આંદોલનને પગલે ખેડૂતોએ પંજાબના ઘણા રેલવે માર્ગો 'હકકકક ઈકેકકક' પર અવરોધ ઉભો કર્યો છે. ખેડૂતોએ આજે ચાર કલાક સુધી રેલવે ટ્રેક બેસી રહ્યા હતા, જેના કારણે રેલવે વ્યવહાર પર અસર થઈ છે, બીજીતરફ ખેડૂતોએ ટોલ પ્લાઝા પર પણ હલ્લાબોલ કરી અધિકારીઓને ટોલ ચાર્જ ન લેવા માટે મજબૂર કર્યા છે.



ભારતીય કિસાન યુનિયન (ઈકેકકકકકક) અને બીકેયુ ડુંડા (હરકકકકી) દ્વારા પંજાબમાં ઘણા સ્થળોએ ચાર કલાક સુધી 'રેલ રોકો' વિરોધ પ્રદર્શનનું આહવાન કરાયું હતું. જેને પગલે મોટી

સંખ્યામાં ખેડૂતો ઘણા રેલવે માર્ગો પર બપોરે ૧૨ વાગ્યાથી બેસી જતા રૂટ પરની તમામ ટ્રેનોના રૂટ બદલી નખાયા હતા. ખેડૂતોના ઉગ્ર પ્રદર્શનને ધ્યાને રાખી રેલવે અધિકારીઓએ ઘણી ટ્રેનોને

ચંડીગઢ (દિલ્હી તરફ) અને લોહિયા પાસ (અમૃતસર અને જલંધર)ના રૂટ પર ડાયવર્ટ કરી દીધી છે. ભારતીય કિસાન યુનિયનના નેતા હરમીત સિંહ કાદિયાને કહ્યું કે, 'દિલ્હી જવાનો

પ્રયાસ કરી રહેલા ખેડૂતો પોલીસે કાર્યવાહી કરતા અમે તેનો વિરોધ કરી રહ્યા છીએ.' દોઆબા કિસાન સમિતિના પ્રદેશ અધ્યક્ષ જંગવીર સિંહ ચૌહાણના નેતૃત્વ હેઠળની કિસાન ચોલંગ અને હરસે માનસરમાં ધરણા ઉપરાંત ટોલ પ્લાઝા જામ કરાયાં હતાં. ઉલ્લેખનિય છે કે, ખેડૂત સંગઠનોએ લઘુત્તમ ટેકાના ભાવ (સ્ક્ર) માટે કાયદો બનાવવાની અને ખેડૂતો અને મજૂરો માટે સંપૂર્ણ લોન માફી યોજના લાગુ કરવાની માંગ પુરી કરવા કેન્દ્ર સરકાર પર દબાણ બનાવવા ૧૩ ફેબ્રુઆરીથી 'દિલ્હી ચલો' આંદોલન શરૂ કરી દીધું છે. આંદોલનના પ્રથમ દિવસથી પોલીસ અને ખેડૂતો વર્ષે ધર્ષણ જતા મામલો વધુ ઉગ્ર બની ગયો છે. વિરોધની સૌથી વધુ અસર હરિયાણા-પંજાબની શંભુ બોર્ડર પર જોવા મળી રહી છે,

તંત્રી લેખ.....

વેલેન્ટાઈન સપ્તાહમાં ઓનલાઈન ટ્રાન્ઝેક્શનમાં ૧૦૦ ટકાથી વધુની વૃદ્ધિ

દેશમાં વસંતપંચમીની સાથે-સાથે ૧૪મી ફેબ્રુઆરીએ વેલેન્ટાઈન દિવસ પર જોરશોરથી ઉજવવામાં આવ્યો છે. ૭ ફેબ્રુઆરીથી શરૂ થયેલા વેલેન્ટાઈન વીકમાં અમદાવાદ, હૈદરાબાદ અને પૂણે જેવા ઉભરતા મહાનગરો ૧૦૦ ટકાથી વધુ વૃદ્ધિ નોંધાવીને દેશના ટોચના મહાનગરો મુંબઈ, નવી દિલ્હી અને બેંગ્લોરને પછાડીને નવા વેલેન્ટાઈન કેપિટલ બન્યા છે. સિમ્પલ ચેકઆઉટ સ્કેનના રિપોર્ટ મુજબ ગત વર્ષ કરતાં ઓનલાઈન વ્યવહારોમાં સિમ્પલના ૧-ટૅપ ચેકઆઉટ મારફતે ૧ ફેબ્રુઆરીથી ૧૪મી બપોર સુધી સમગ્ર ભારતમાં ૧૦૦ ટકાથી વધુની વૃદ્ધિ નોંધવામાં આવી છે, જેમાં ખાણીપીણી, ક્લિક કોર્સ, ટ્રાવેલ, વ્યુટી-કોસ્મેટિક, પર્સનલ કેર અને ઇલેક્ટ્રોનિક્સ સહિતની કેટેગરીઓની બોલબાલા રહી હતી.અમદાવાદ, હૈદરાબાદ અને પૂણે જેવા ઉભરતા શહેરોએ ટ્રાન્ઝેક્શનમાં અનુક્રમે ૧૫૦ ટકા, ૧૩૬ ટકા અને ૧૫૪ ટકા વૃદ્ધિ નોંધાવી હતી, જ્યારે બેંગ્લોર અને નવી દિલ્હી જેવા ટોચના મહાનગરોએ ૧૦૩ ટકા અને ૫૪ ટકા વૃદ્ધિ નોંધાવી હતી અને મુંબઈમાં માંગમાં ૨૪ ટકાનો નજીવો વધારો થયો હતો. બુકમાયશો, ડ્રાઇવવયુ અને પાર્ક+ જેવા મર્ચન્ટોને આવરી લેતા સર્વિસ સેગમેન્ટે ૧૫૪ ટકા વૃદ્ધિ નોંધાવી, ત્યારબાદ ૩૬ ટકા વૃદ્ધિ સાથે ફૂડ, બેવેરેજીસ અને ઝોમેટો, સ્વિગી, બ્લિંકિટ, ડુન્જો અને ઝેપ્ટો જેવી ક્લિક કોર્સ કેટેગરી હતી.

નામ એનું વસંતી

આવી રે આ, ઋતુ રૂપલડી, નામ એનું વસંતી ઝૂમે જોને, પરિમલ સજી, અંગ લીલાં સુગંધી

ખીલે સોળે, કુદરત રૂડી, ધૂમતી વન્ય રંભા કેવાં શોભે, કુસુમ ભરણાં, સૌરભી ધન્ય રંગી

આવો પંખી, ષટરસ ફળે, સ્વાગતો છું સુભાગી વ્હાલાં લાગે, કલરવ વને, ગીત છોડો ઉરેથી

બાંધી માળા, રમત રમજો, બાલ સંગે વિહંગો કે વા મીઠા , ઉરલ ટહુકા, ને લયે સૌ સુખેથી

દે સંદેશા, છૂપલ ટહુકા, ગાવ ને ગીત સાથે આશલેષે આ, હરખ ધરતું, કોણ આ પ્રીત ઓથે

હેયાં ઝૂમે, નયન ઉભરે, મસ્ત મસ્તી સજેલાં શ્રેષ્ઠા શોભે , મધમધ થઈ, વિશ્વ આખું નવોઢા

ભાવોલ્લાસી, હૃદય સરસી, વાહ વાત્સલ્યધાત્રી! વાસંતી ઓ, સુરભિજડિતા, મગ્ન રૂલ્યો હું યાત્રી

૫.રમેશ પટેલ(આકાશદીપ)

ખેડા જિલ્લાના નડિયાદની નજીક આવેલા મહિસા ગામના વતની હાલમાં કેલિફોર્નિયા સ્થિત કવિ શ્રી રમેશ પટેલ(આકાશદીપ) ‘આકાશદીપ’ બ્લોગ દ્વારા માતૃભાષાના એક સર્જક તરીકે , બ્લોગ જગતમાં ૨૦૦૯ થી ૧૩૦૦ જેટલી પોસ્ટ દ્વારા ખૂબ જ ચહિતા ડાયસ્પોરા સર્જક બન્યા છે. એમના સંગ્રહ માં ’મહેલા મોતી’, ’સ્પંદન’, ’ઉપાસના’, ’ત્રિપથગા’, ’ઉરે ખીલ્યું ઉપવન’, ’મનોભૂમિને મેળે’ નો સમાવેશ થાય છે. એમની રચના મોટે ભાગે સંસ્કૃત છંદમાં હોય છે. એમના કાવ્યના શબ્દો મને ક્યારેક કલાપીની યાદ અપાવી જાય છે. આ એમનું એક છંદબદ્ધ ઋતુ કાવ્ય છે, જે મં ફેઈસબુક પર વાંચેલું. વસંત

ફૂતરૂ નહીં પણ હડકાયું ફૂતરૂં કરડશે તો જ રજા મંજૂર થશે !!” હડકાયેલ અધિકારીનું અલ્ટિમેટમ!!!

રજા આપણા જીવનનું અભિન્ન (નોકરી દરમિયાન ખાસ) અંગ છે. શરીરમાં શીરા અને ધમની મારફતે રુષિરાભિસરણ થાય છે તેમ રજા મારફત મજાભિસરણ થાય છે. શ્લેષ્ઠવાસ જેવી જ રજા-ફરજ એક અનિવાર્ય અને અત્યાવશ્યક પ્રક્રિયા છે!!(આતું બધુ લખવાથી હાસ્ય લેખક ગંભીર ચિંતન કરી શકે છે એવી છાપ ઉભી થાય છે, ડડુડા!!)કેટલાક રજા પ્રેમીઓ કેલેન્ડરમાં રજાના દિવસો કે તારીખ પર લાલ પેનથી કુંડાળા (કેટલીક મહિલાઓ પણ મેન્સીસના દિવસો માટે કેલેન્ડરમાં લાલ કુંડાળા કરે છે!!) કરે છે. કેટલીકવાર અલગ અલગ રજાઓ વચ્ચે વર્કિંગ ડે હોય છે. (કામ ન કરવુ હોય અને માટે તો વર્કિંગ ડે પણ હોલી ડે છે!! એ વાત અલગ છે!! રજામય સબ જગ જાની કરડું પ્રણામ જોરી નિત જાની એમ તુલસીદાસ કહી ગયા છે!! જેનો કોઈ વિરોધ નથી. નરસિંહ મહેતા તો કહી ગયા છે કે રજા તત્વ ચિન્ત્યો નહીં ત્યાં સુધી સર્વ ચાકરી જૂઠી!!!)

આપણે રજાપ્રિય પ્રજા છીએ. જો આજના સમયે બાલ ગંગાધર તિલકે હાકલ કરવાની હોય તો તિલક મહારાજ બુલંદ અવાજે સાગર જેવી ગર્જના કરે “રજા એ મારો કર્મચારી સિંધુ હક્ક છે અને તે મેળવીને જંપીશ.!!! “મહાત્મા ગાંધીજી પણ “કાગડા ફૂતરાંના મોતે મરીશ પણ રજા મેળવ્યા વિના પરત ફરીશ નહીં “એવો સંકલ્પ કર્યો હોત તેમ અવળચંડો રાજુ રટી કહે છે!! આજના સમયમાં આઝાદી સમયનું ડુ ઓર ડાઈ સ્લોગન” રજા લો અથવા બંક મારો”માં રૂપાંતરિત થયું હોત!! જવાહરલાલ નહેરૂએ પણ કહ્યું હોત “મને રજાના કારણોમાં નહીં પણ રજામાં રસ છે. કેમ કે, કામ હરામ હે અને આરામ તમામ હે!!!”

ઘણા લોકો કામગરા હોય છે. તદન બોચિયા. સાવ વેદિયા. કીડીઓ પગ વાળીને બેસતી નથી (કીડીઓને પગ કેટલા બધા હોય. પગ વાળવા બેસે તો કદાચ સંતુલન ગુમાવીને ગબડી પડે!!) કીડી સતત કામ કરે છે. કદાચ દિવસના ચોવીસ કલાકમાંથી બાવીસ કલાક કામ કરતી હશે પણ કામ કરવાનો પબ્લિસિટી ઢોલ કે નગારા પીટતી નથી. કીડીની વાતમાં પણ તેનો ઉલ્લેખ કરતી નથી.!!! સામે પક્ષે કીડીની રાણી પોટળા જેવી હોય છે. કીડીની રાણી આરામ ફરમાવવાનું કામ કરે છે!! કામગરા લોકોને રજા ગમતી નથી. એક બે રજામાં ઘરે રહી કંટાળી જાય છે. રજા પૂરી થાય કે તરત કામે ચડવાની તાલાવેલી હોય છે. કદાચ બોચિયા કામ સાથે પરણ્યા ન હોય!!

ઓફિસમાં બે કલાક મોડા પડીએ તો આંગળીના વેઢા ગણી શકાય તેટલા બહાના ઉપલબ્ધ છે!! મહેમાન આવ્યા-ગળે ઉતરે તેવું બહાનું. ગાડીમાં પંકચર પડ્યું. મહિનામાં નવ નવ વાર પંકચર પડે તો ટાઇર બદલ ભીડું!! બેકનું કામ,વીમાનું પ્રીમિયમ, સનની સ્કૂલમાં પેરેન્ડ બેઠક-કેટલા બહાના. એક ઢૂંઢો હજાર મિલે!!

સ્લોન કિસીસ આર ઓલ્વેઈટ રજીટ એવું કોઈ નકામો રોમેન્ટિક નકામો કવિ કહી ગયો હશે!! કોલેજનોએ તેને બંક જોડે જોડી દીધું !! કોલેજ ભણવા માટે થોડી છે?? મજજો કરવા માટે છે. પીડીયડમાં ગાપથી મારો. કેન્ટિનમાં ચા-કોફી-સિગારેટ- સેન્ડવિચ- રૂપાળી રાધાઓની મખમલી સુંવાળી કંપની એન્જોય કરો. કોલેજ કર્યા પછી જીંદગીભર નોકરો કે ધંધો કરવાનો છે જ!! આજનો લ્હાવો લીજીયે કલ કિસને ટેખા હે!! દમ મારો દમ. !!

ખાનગી કે સરકારી નોકરીમાં ગધેડાં જેટલું કામ કરો . પરંતુ,તમે રજાની માંગણી કરો એટલે તમારા સિનિયરનો તમારો રવેયો બદલાઈ જાય. સિનિયરના પરમ પૂજ્ય પિતાશ્રીનો વધ તમારા હાથે થયો હોય એવી રીતે તમે રજા માંગો એટલે એ ઓવર રીએક્ટ કરે!!એક રજામાં કોઈનું રાજ રંડાઈ ન જાય. સિનિયર તરીકે ગ્રેસ અને નોબેલીટી હોવી જોઈએ. કોઈ પોતાની જરૂરત હોય અને રજા માંગે તો સસ્મિત વદને રજા મંજૂર કરો. તમારો જુનિયર તમારી પીઠ પાછળ પણ તમારા વખાણ કરવા જમ

મારીને મજબૂર થઈ જશે.પરંતુ તમે હિટલર કે ચંગીઝખાન થવાનો વિકલ્પ પસંદ કરો છો!! કોઈ બાપડાના લાડલાનો જન્મ દિવસ છે. ફેમિલી સાથે ડિનરનો કાર્યક્રમ નક્કી કર્યો હોય. ઓફિસ અવર પહેલાં અડધો કલાક વહેલો જવા કરગરે. ત્યારે મુસોલિની માફક પેલા માણસને રાત્રિના દસ વાગ્યા સુધી અકારણ રોકી રાખીને તેના પોઝામ પર પાણી ફેરવવું એ બોસપણું નથી. તમને બોસ તરીકે આવું કરવાનો અધિકાર મળતો નથી!!

જ્યારે રજાઓ વચ્ચે વર્કિંગ ડે આવતા હોય ત્યારે કેટલાક ઉત્સાહી રજાજીવો (કેમ ફૂતરાંની જેમ કાન ચમકે છે. અમે કામજીવી કે આંદોલનજીવીની વાત કરતા નથી ભકતો!!!) બે રજાઓ વચ્ચે પરચૂરણ, માંદગી , મરજીયાત, વળતર રજાનો ઝૂલતો પુલ (રજાના ઝૂલતા પુલની જાળવણી કરવી પડતી નથી એટલે તે તૂટતા નથી, બરખુદાર જયેશભાઈ પટેલ !!) બનાવે છે. આને સકલાની ભાષામાં ખાલા પૂરવા કહે છે.કેટલાકને અઠવાડિયાના છ દિવસ કામ કરવાના રીતસરના ઝાટકા લાગે છે, બોલો!!!

તમે એ માર્ક કર્યું હશે કે રજાની આંગળના વર્કિંગ ડે ની સાંજે બકાના ચહેરા પર મનોજ ખંડેરિયાની ગઝલ જેવા ગલગલિયા હોય તમારા (અહીં રજા સિવાય કાંઈ આડું અવળું વિચારવું નહીં. આડું અવળું કરવામાં દેશની પથારી ફેરવીને ૧ ઉપ કરોડની વસ્તી કરી નાંખી !!)અહીં આજ પગલા થવાના ચમનમાં બધાને ખબર થઈ ગઈ છે. ઉઠાવી છે ફાઈલો બધાને બલ્લે બલ્લે થઈ ગઈ છે. કુંવારો સફળ લગ્નજીવનના (ગિરધરલાલ, આજે જોલી મુડમાં છો કે રાતનો હેંગ ઓવર છે? લગ્ન જીવન અને એ પણ સફળ? વોટ એ જોકર????) ફાયદા વર્ણવે તેવો ઉત્સાહ રજાના આંગળના દિવસે હોય છે. રજાના દિવસો પૂરા થાય અને જે દિવસે ડ્યુટી રીઝ્યુમ કરવાની હોય એ સવાર અર્જુન વિષાદયોગથી રતિભાર કમ હોતી નથી. મરઘા કે ઢોરને કસાઈવાડે જવા જેવી કડ્ડણતમ ફિલિંગ હોય છે!!!

રજાના કારણોની શું જરૂર છે!!? સરકારના નિયમો મુજબ રજા નામંજૂર કરી શકાત પણ બાબુઓને રજાનો પ્રકાર બદલવા દબાણ ન કરી શકાય. આમાં એવું છે કે નવ દસ વાર દાદી કે કાકી મરી જાય, પંદરવાર ફોઈનો પગ ભાંગે, આઠેકવાર એકની એક મામીનું સિમંત હોય, કારમાં અઠાવન વાર પંકચર પડે, ત્રેસઠ વાર વિધવા માશીને પ્રસુતિ આવે. આ પ્રકારની ઘટના કુદરતી છે, સાહજિક અને પ્રાચોગિક છે, સાંચોગિક છે. આવું કાંઈ ષડયંત્ર રચી ન શકાય!!! મારા રજાના હિસાબમાં રજા જમા હોય તો રજા મંજૂર કરવામાં કોઈને ચુંક શા માટે આવવી જોઈએ??

કર્મચારી આલમમાં ૧૨ પરચૂરણ રજા, બે મરજિયાત રજા, છ મહીને પંદર હકક રજા(કર્મચારી તમામ રજા-પ્રકાર ગમે તેવો હોય પણ રજાને હકક રજા જ ગણે છે!!), દર છ મહીને દસ માંદગીની રજા, નેવું દિવસની ખાસ રજા, પ્રસુતિ રજા (લાગુ ન પડે તેમણે માંગણી કરવી નહીં!), પિતૃદેવ રજા (સંતાનને પૃથ્વી પર લાવવું એ પણ પારકમ છે. વાસ્તવમાં તેનું નામ પરકમ કે પત્નોધમ રજા રાખવું જોઈએ!!!) મળે છે જીએલ એટલે ગાપચી લીવની રજાની સંખ્યા મુકરર કરવામાં આવી નથી. અનુકૂળતા, ઉપરી સાથેના સંબંધો, પોલ્સનના આધારે ગાપચીલીવની સંખ્યા મંજૂર થાય છે!! કેટલાક બાબુઓ રજા વાપરે છતાં રજાના હિસાબમાં રજા ઘટવાના બદલે ચક્રવૃદ્ધિ વ્યાજની જેમ વધારો-ઈજાકી થાય છે. ગાય-ભેંસની માફક રજા વિચાય છે. કુંભકર્ણ રાવણનો ભાઈ હતા. તે પણ કિલ્લેદાર કે કમાંડર ઈન ચીફ કે મેજર જનરલ કે એવા કોઈ હોદ્દા પર હશે. કુંભકર્ણ છ માસ ઘોરતા હશે તે સમયની તેની ફરજ પરની ગેરહાજરી કંઈ રજા તરીકે ઉધારતાં હશે ???આ તો એક જેન્યુન સવાલ મનમાં થાય છે!!

એક ભાઈ મહીનામાં એકસાથે ચાર રજા મંજૂર કરવા વિનંતી કરે. અરજીમાં રજાના કારણ વિશે એક હરફ ન લખે. અરજીના હાંસિયામાં એક કૌંસ દોરે. કૌંસમાં લાલ ટપકું કરે. તે ભાઈના સિનિયરે એક-બે વાર રજા મંજૂર પણ કરી. એક વાર ન રહેવાયું એટલે અરજદારને રજાનું કારણ કેમ

એ મારી પ્રિય ઋતુ છે. કદાચ બધા કવિઓ જેનું હૃદય સંવેદનાથી ભરપૂર છે એમને વસંત ઋતુ સાથે સીધો સંબંધ હોય છે.

"એનું નામ વસંતી " નામ વાંચ્યું અને એમાંથી મધમઘતી સુગંધ અને મારા હૃદય સુધી પહોંચી ગઈ.

આવી રે આ, ઋતુ રૂપલડી, નામ એનું વસંતી ઝૂમે જોને, પરિમલ સજી, અંગ લીલાં સુગંધી

ખીલે સોળે, કુદરત રૂડી, ધૂમતી વન્ય રંભા કેવાં શોભે, કુસુમ ભરણાં, સૌરભી ધન્ય રંગી

વસંત ઋતુ આવે એટલે એના ઝેંધાણ પહેલા આવી જાય છે. આ સૌથી સુંદર રંગબેરંગી અને સુગંધીદાર ઋતુ છે. ઈશ્વરની આપેલી દરેક ઋતુ ની જુદી જુદી મજા છે. પણ વસંત આવે એટલે હૃદય મોર બની થનગાટ કરવા લાગે છે. ધરા સોળે શણગાર સજી લે છે. ધરા લીલા વસ્ત્ર ધારણ કરી લે છે. ચારે તરફ સુગંધી ફેલાય છે. આ ઋતુને કવિએ રૂપલડી એવું લાડકું નામ આપેલું છે. કુદરત સોળે કળાએ ખીલી જાય છે. જાણે કોઈ અપ્સરા હોય એવું લાગે છે. અને રંગબેરંગી કૂલો ખીલી જાય છે. મીઠી સુગંધ ચારે તરફ ફેલાય જાય છે. પ્રકૃતિમાં એક દેવી શક્તિ છે જે તમને આકર્ષી રાખે છે. આ નજારો કોઈ સ્વર્ગથી કમ નથી.

આવો પંખી, ષટરસ ફળે, સ્વાગતો છું સુભાગી વ્હાલાં લાગે, કલરવ વને, ગીત છોડો ઉરેથી

બાંધી માળા, રમત રમજો, બાલ સંગે વિહંગો કે વા મીઠા , ઉરલ ટહુકા, ને લયે સૌ સુખેથી

વસંતી ઋતુ આવે એટલે પંખી ના સ્વરમાં આનંદ આનંદ છવાઈ જાય છે. વસંતના આગમન સાથે જાતજાતના પંખી આવી જાય છે. એનું સ્વાગત છે

લાખું નથી તેની પૃચ્છા કરી. પેલા ભાઈએ કહ્યું કે તેમણે પત્રના હાંસિયામાં આભાર - નિહારીકા રવિયા રજાનું કારણ દર્શાવેલ છે!! સિનિયરને કંઈ ટપ્પો પડ્યો નહીં. પેલા ભાઈને ફોડ પાડવા કહ્યું. પેલા ભાઈએ કહ્યું, ”મારી મિસિસ ટાઈમમાં છે. રાંધવા, વાસણ સાફ કરવા વગેરે ઘરના કામ મારે કરવાના છે. એટલે રજા મુકી છે!!! “પછી કૌંસમાં લાલ ટપકું કરેલી રજાઓ મંજૂર કરવામાં કોઈ વાંધાવચકા નીકળ્યા નહીં!!!

અમદાવાદ કલેક્ટર કચેરીમાં દેરાસરી કરીને એક મામલતદાર હતા.દેરાસરીના પિતાનું નિધન થયું. દેરાસરીએ પિતાજીના ક્રિયાકરમ માટે રજા માંગી. રજા મંજૂર કરવાના આગલા દિવસ લગી રજા મંજૂર ન થઈ.છેલ્લા દિવસે કલેક્ટરની ચેમ્બરમાં જઈ રજા મંજૂર કરવા વિનંતી કરી . કલેક્ટરે રજા નામંજૂર કરી. “ મારો બાપ મરી ગયો છે. હું રજા પર જઈશ જ. તારો બાપ મરી જાય ત્યારે તુ રજા પર જતો નહીં “ કલેક્ટરને મોં પર ચોપડાવીને વનરાજની અદાથી દેરાસરી કલેક્ટરરાલય છોડીને ઘરે આવી ગયા!! અક પ્રચલિત જોક મુજબ લશ્કરના કર્મચારીને રજાની જરૂર પડી. તેણે રજા મંજૂર કરવા અરજી કરી. રજા મંજૂર કરનાર અધિકારીએ રજા મંજૂર કરવા માટે પાકિસ્તાનની બે તોપ રજૂ કરવા જણાવ્યું. લાન્સનાયક કે સુબેદાર કક્ષાના કર્મચારીએ અડધા કલાકમાં બે પાકસ્તાની તોપ પ્રસ્તુત કરી. અધિકારી ખુશ થઈ ગયાને રજા મંજૂર કરી દીધી. પછી સુબેદારને પૂછ્યું કે અત્યારે યુધ્ધ નથી, કોઈ સર્જીકલ સ્ટ્રાઈક નથી તો બે પાકિસ્તાની તોપ કયાંથી ઉઠાવી લાવ્યો.

“ હુજૂર પાકિસ્તાનના લશ્કરના કર્મચારીને રજા મંજૂર કરાવવી હોય ત્યારે આપણે અહીંની તોપ આપીએ છીએ. આપણે રજા જોઈએ ત્યારે એ લોકો તોપ આપે છે.રજા મંજૂર કરાવવાનો વાટકી વ્યવહાર નહીં પણ તોપ વ્યવહાર

થોડી બેદરકારી અને ગફલત લાવે છે જીવનનો અંત

ઉપરોક્ત વાક્ય રચનામાં એવું તારતમ્ય નિકળે છે કે કોઈ પણ કામ કરવામાં સાવધાની રાખવી બહુ જરૂરી છે. જો થોડી પણ ચૂક થાય તો આપણે નક્કીકર્મમાં મુકાઈ જઈએ છીએ. અંગ્રેજ ભાષામાં એક કહેવત છે કે × એ સ્પાર્ક નિગલેટેડ બર્નર્સ ધ હાઉસ × (છ જીંદગી દિવસોથી ઈલેક્ટ્રી ઝેંજી). મતલબ કે એક નાનકડી ચિંગારીની પણ અવગણના કરવામાં આવે તો એ આખું ઘર બાળી નાંખે છે. મહિના અગાઉ વડોદરા નગરમાં જે હોડી દુર્ઘટના બની એમાં બેદરકારી, ગફલત અને અસુવિધા સામે આવી. આના કારણે લગભગ ચૌદ જેટલાં નિર્દોષ ભૂલકાઓની જિંદગીનો અંત આવ્યો. પરંતુ જો હોડીમાં માપસરનાં બાળકો બેસાડ્યાં હોત, હોડીની યોગ્ય મરામત થઈ હોત અને બાળકોને સલામતી જેકેટ પહેરાવ્યાં હોત તો આ દુર્ઘટના ઘટી જ ન હોત અને કદાચ કોઈ કારણસર હોડી ઉંધી વળી ગઈ હોત તો પણ આટલી મોટી ખુવારી ન થાત. એટલે તો સેફ્ટી અંગેની હિમાયત કરતી સંસ્થાઓ વારંધડીએ ન્યુઝ પેપર, ભીતચિત્રો, ચોપાનિયાં તથા સેફ્ટી અંગેના મેગેઝિન બહાર પાડે છે. પરંતુ લોકો તેમજ સત્તાધિશો આ બાબતને નજર અંદાજ કરે છે અને જ્યારે કોઈ આવી દુ:ખદ ઘટના ઘટે ત્યારે સફાળા નિદ્રામાંથી જાગૃત થાય છે અને દોડાદોડ, તપાસ, એકબીજા ઉપર દોષારોપણ જેવી ઘટનાઓ શરૂ થઈ જાય છે. આની અંદર પણ જે મોટાં માથાઓ સંડોવાયેલા હોય છે તે પૈસા અને લાગવગના જોરે છૂટી જાય છે અને નાના માણસોને સજા ભોગવવાનો વારો આવે છે. રોડ અકસ્માતોમાં પણ તમે તલસ્પર્શી અભ્યાસ કરશો તો જણાશે કે વાહનની યોગ્ય સમયે મરામતનો અભાવ, વાહનની બીનજરૂરી ઝડપ, સેફ્ટીના સાધનોની અવગણના, વાહન ચાલકોનો નકામો આત્મવિશ્વાસ, ટ્રાફિકમાં નિયમોની અયોગ્ય જાણકારી, ચાલુ વાહને મોબાઈલમાં વાતો કરવી, આ બધાં કારણોસર રોડ અકસ્માતોનું પ્રમાણ ખુબ વધી ગયું છે. આપણે આમાંથી સુરક્ષિત અને સલામત રહેવું હોય તો સુરક્ષાનાં સાધનો વસાવવા જોઈએ, પૂરતી ચોકસાઈ રાખવી જોઈએ, બેદરકારી કે લાપરવાહી દાખવવી ન જોઈએ. ઘણાં લોકો એવી દલીલ પણ કરે છે કે મરવાનું તો એકવાર જ છે પછી શું ચિંતા કરવાની. આ એક પ્રકારની

અને એક વૃક્ષ થી બીજા વૃક્ષ ના ફળનો રસ સ્વાદ લે છે અને માળા પણ બાંધે છે. પંખીને આવકારતા કવિ કહે છે કે બાળકો સાથે પણ રમજો. હૃદયને ઊર્મિથી ભરી દે એવા મીઠા ટહુકા વસંતની નિશાની છે. આવી રૂપકડી વસંતનું હૃદયથી સ્વાગત છે.

દે સંદેશા, છૂપલ ટહુકા, ગાવ ને ગીત સાથે આશલેષે આ, હરખ ધરતું, કોણ આ પ્રીત ઓથે

હેયાં ઝૂમે, નયન ઉભરે, મસ્ત મસ્તી સજેલાં શ્રેષ્ઠા શોભે , મધમધ થઈ, વિશ્વ આખું નવોઢા

વસંતમાં આખું વિશ્વ નવોઢા થઈને મધમધે છે. કેવી સરસ રીતે વિશ્વને નવોઢા સાથે સરખાવી કવિએ નવોઢાના ઉરના ભાવ પ્રગટ કરેલા છે. છૂપા છૂપા ટહુકાને સંદેશા ગણ્યા છે. પ્રીતની ઓથમાં વિશ્વ આખું હરખાતું અને આશલેષમાં આ કોણ આવી ગયું? હેયું ઝૂમે અને નયનમાંથી અમીરસ ઉભરે અને ચારે તરફ મસ્તી છવાઈ ગઈ છે. આ કોઈ નવોઢાની હૃદય ઊર્મિ છે. જે આખા વિશ્વ પર છવાઈ ગઈ છે. ધરતી નવોઢા બની ગઈ છે રંગબેરંગી કૂલો ઓઢીને!

ભાવોલ્લાસી, હૃદય સરસી, વાહ વાત્સલ્યધાત્રી! વાસંતી ઓ, સુરભિજડિતા, મગ્ન રૂલ્યો હું યાત્રી

જુઓ વસંતને કેવા પ્રિય નામોથી સંબોધવામાં આવી છે. આ કવિની કલ્પનાને દાદ આપ્યા સિવાય રહેવાતું નથી. ભાવોલ્લાસી , હૃદય સરસી, વાત્સ્યધાત્રી, સુરભિજડિતા !! પછી કવિ મગ્ન જ થઈ જા્યને! વસંત માટે જેને આવી કલ્પના કરી શકે એ હૃદય કેવું ઊર્મિસભર હશે? આવો આપણે પણ બે હાથ પ્રસારીને વસંતને વધાવીએ! કવિ શ્રી રમેશભાઈ પટેલ આપને શત શત વંદન!

સપના વિજાપુરા

છે. બંને પક્ષે રજા ગમે તેટલી મંજૂર થાય પણ તોપ ચારની ચાર રહે છે!!!! હમણા નાગપુર પોલીસ બેડા (પોલીસ બેડા શબ્દ શું કામ વપરાય છે તેની અમે નાઓને ખબર પડતી નથી. આઉટ ચૌકી હોય તો પોલીસ પવાલું, પોલીસ ચૌકી હોય તો પોલીસ બોઘરણું, જિલ્લા કચેરી હોય તો પોલીસ ગાગર અને ડીજીપી કચેરી હોય તો પોલીસ હાંડો શબ્દ કેમ વાપરવાનાં આવતો નથી?? બોલો દગડું-પાંડું જવાબ આપો!!)માં કોઈએ રજા માંગી ફૂતરું કરડવા સખબ શપ્સ ઈસમનાઓએ માંગેલ રજા નામંજૂર કરાઈ. કેમ? વેરી સિમ્પલા!! હડકાયેલ ફૂતરું કરડ્યું હશે તો જ રજા મળશે એવું કોઈ હડકાયેલ અધિકારીએ નક્કી કર્યું. એક તો નાગરિકમાં ફૂતરા કેટલા અને હડકાયેલ કેટલા તેનો પોલીસ સ્ટેશન દીઠ પોલીસ એપમાં ડેટા નહીં મળે. રજા મંજૂર કરાવવા કેટલા બધા ફૂતરા પકડવા પડે, પછી કેટલા ફૂતરા હડકાયેલ છે તેને અલગ તારવવા પડે, તેમની સાથે કરડવાનો ઓફ કોર્સ ફૂતરાંને ચુકવવાનો રેટ નક્કી કરવો પડે, હડકાયેલ ફૂતરાંને કરડવાની મંજૂરી આપતો બારાયદા વર્ક ઓર્ડર આપવો પડે, તત્કાળ કરડવાનો રેટ અલંગથી નક્કી કરવો પડે હડકાયેલ ફૂતરાંની અવેડામાં એસપીથી નીચેની રેન્ક ધરાવતા અધિકારી કરડી ન શકે તેવો પ્રોવીજો રાખવો પડે. હડકાયેલ ફૂતરું પોલીસને કરડે તો ફૂતરાંને પોલીસવા ન થાય તેની રસી આપવાનું વ્યવસ્થા પણ કરવી પડશે. નહીતર ફૂતરું ગમે ત્યાં અને ગમે તેની પાસેથી ઉઘરાણું કરવાનું ચાલુ કરી દેશે !!! આ બધી માથાફૂટ કરવા કરતા.. અગાઉની વ્યવસ્થા બહાલ કરો નહીતર હડકાયા ફૂતરાંની સંખ્યા કરતાં વધુ સંખ્યામાં હડકાયેલ ફૂતરાથી કરડવાથી રજા મુકાશે અને ડબલ હડકાયેલ અધિકારી રજા મંજૂર કરશે . જને દિવસે વળતર રજા, પિતૃત્વ રજા, માતૃત્વ રજા, સીએલની કેટેગરીમાં હડકવા રજાનો ઉમેરો થશે!!! અહ બહ નો!

અતિશયોક્તિ છે. મૃત્યુ તો દરેક વ્યક્તિનું નક્કી જ છે, પરંતુ ફૂતરાંના મોતે મરવા કરતાં સલામત રીતે જીવવું એ શાણપણની નિશાની છે.

યોગેશભાઈ આર જોશી,હાલોલ

ખાદી ગ્રામ ઉદ્યોગના પૂર્વ ચેરમેન અને ગાંધીવાદી વિચારધારા સાથે સંકળાયેલા સ્



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



: NOG SS NO: 173.

વિષય - " માવતર કમાવતર"

પ્રકાર - ગદ્ય.

શબ્દ - ૩૧૩.

ઈશ્વર પ્રેમનું સર્જન કર્યું હશે ત્યારે સૌથી પ્રથમ માતા બનાવવાનું વિચાર્યું હશે! અનન્ય અલંકારમાં કહીએ તો વાત્સલ્યની મૂર્તિ એટલે મા. એનાં જેવી વ્યક્તિ આ જગતમાં ક્યાંય મળે એમ નથી! માતાનો જોટો જડવો મુશ્કેલ છે. બાળક ઉદરમાં હોય ત્યારથી માંડીને એ મોટું ને સમજણું થાય ત્યાં સુધીમાં, અનેક કષ્ટો વેઠનાર અને પોતાનાં શરીર-સુખનાં ભોગે પોતાનાં બાળકની માવજત કરનાર માતાને જો ઈશ્વર પેદા જ ના કરી હોય તો આપણું શું થાત? કોણે આપણને સંસ્કાર આપ્યા હોત! કોણે આટલો પ્રેમ લુંટાવ્યો હોત! માતાનું મહત્વ તો એકવાર જઈને અનાથાશ્રમમાં રહેતાં બાળકોને જોઈને કે તેમની સાથે વાતચીત કરીને જોશો તો સમજાશે. ઈશ્વર પણ એની તોલે ન આવી શકે. જગતમાં સૌ સગા સનેહીજનો વચ્ચે માતાની ત્યાગનીમૂર્તિ, ભવિદાનનીમૂર્તિ, સૌજન્યનીમૂર્તિ અને પ્રેમ/ત્યાગનીમૂર્તિ પૂનમનાં યાદ જેવી જળહળે છે. જગતમાં સર્વપ્રથમ અને બાળકનાં મુખમાંથી નીકળતો પ્રથમ શબ્દ 'મા' છે. કવિઓએ માતૃપ્રેમનો મહિમા મુક્તકંઠે ગાયો અને બિરદાવ્યો છે. કવિ બોટાદકરે પોતાની કવિતામાં કહ્યું છે કે, "જનનીની જોડ સખી નહિ જડે રે લોલ! માતા એ માતા જ છે. એ આઠ બાળકોની માતા હોય કે એકના એક સંતાનની! માતાને મન એનું પ્રત્યેક બાળક કાળજાનો કટકો છે. માતા ગરીબ ઘરની હોય કે શ્રીમંત ઘરની, એનાં વાત્સલ્યનું ઝરણું તો અખૂટપણે વહ્યા જ કરે છે. વળી બાળક હજુપુષ્ટ અને દેખાવડું જ હોય એ જરૂરી નથી. માતાને મન તો એનું લૂલું, લંગડું કે બહેરું બાળક ગુલાબનાં ખીલેલાં ગોટા જેવું જ હોય છે.

બાળક બિમાર પડે, નિશાળેથી આવતા થોડું મોડું થાય કે કોઈ ચીજ મેળવવા માટે ધમપછાડા કરે ત્યારે માતા લાખ કામ પડતાં મૂકીને કેવી બેઠાકળી અને ઘિંતાતુર બની જતી હોય છે! બાળકનાં સુખે સુખી અને બાળકનાં દુખે દુઃખી થનારી, રાત દિવસ તેનાં હિતની પ્રાર્થના કરનાર માતા જેવી ત્યાગમૂર્તિ જગતમાં બીજી કોઈ છે ખરી? જીવન નૈયાનું સુકાન માતા પિતા બને છે. માતા પિતા વિનાનાં બાળકોની સ્થિતિ અત્યંત દયાજનક હોય છે. માતા પિતા નો ત્યાગ, વાત્સલ્ય, માધુર્ય એ તો સંતાનોનાં જીવનની અણમોલ અદિતીય મૂડી છે.

તેથી જ કહેવાય છે કે " છોડું કછોડું થાય, માવતર કમાવતર ન થાય"

-ડો. દક્ષા જોશી" નિર્ઝરિ"

NOG SS No. 193

વિષય - માવતર કમાવતર

શિર્ષક - છોડું કછોડું થાય

માવતર કમાવતર થાય..

પ્રકાર - પદ્ય

વિચારોની આપ લે ના થાય જ્યાં

એકમેકની જવાબદારી ના સમજાય .?.

છોડું કછોડું થાય..

માવતર કમાવતર થાય..

કામની વ્યસ્તતામાં ભાગતી જીંદગી જ્યાં

સમયનો અભાવ જણાય..

છોડું કછોડું થાય

માવતર કમાવતર થાય..

એકલા રહેવું, ખાવું, સૂવું જ્યાં સ્વતંત્રતા ને મહત્વ અપાય..

છોડું કછોડું થાય..

માવતર કમાવતર થાય..

દોષ અરસપરસનઓ ગણાય જ્યાં

સમજણની ખામી જણાય..

છોડું કછોડું થાય..

માવતર કમાવતર થાય..

માવતરની સાચું ઘડતર ત્યાં

છોડું નું સારું વળતર..

છોડું કછોડું ના થાય..

માવતર કમાવતર ના થાય..

છાયા શાહ

NOGSS NO:227

વિષય : માવતર કમાવતર

શિર્ષક: સંબંધ ની સીડી

પ્રકાર: પદ્ય

શબ્દ સંખ્યા : ૮૬

સંબંધો ની સીડી માં આવે ચઢ ને ઉતર

પણ ન થાય માવતર કમાવતર.

સગાં- વહાલાં છોડી જાય ને પડે નડતર

પણ ન થાય માવતર કમાવતર

આતો છે પ્રભુનું અવતરણ ,

જન્મ આપી જીવનનું કર્યું ઘડતર.

આંગળી ઝાલી સુધાર્યું ભણતર,

તેનું ન ખુટવા દેતો કદી બળતણ.

પળપળ સાથે રહે છે માવતર,

સાથ રહી અજવાળજે જીવતર.

બંધ કર વૃદ્ધાશ્રમ ને ઘરડાઘર,

વડીલો ની છાયામાં રહી સુધાર ઘડપણ.

સાયવજે એની પાસે સગપણ,

આતો છે પ્રભુ નું અવતરણ.

પરિવાર છોડી ન કર વિદેશ ગમન,

નહિતર મા-બાપ નો ધુંટશે દમ.

સંબંધોનું કર મજબૂત યજ્ઞતર,

રંગીન બનશે જીંદગીની ઈમારત.

સંબંધોની કડી માં આવે ચઢને ઉતર ,

પણ ન થાય માવતર કમાવતર.

સેજલ પટેલ

(સેજસ્મી)

NOG. SS No :194

વિષય : માવતર કમાવતર

શિર્ષક : માવતર કમાવતર

પ્રકાર : ગદ્ય , શબ્દ : ૩૫૦

નામ : ખ્યાતિ જીગર દેસાઈ.અમદાવાદ

ઈશ્વરે કરેલું સર્જન જીવ માત્રનું અદભુત છે. એને સાચવવા જાળવવા માબાપને દેવદૂત રૂપે પ્રભુએ સ્થાપવા છે. લગ્ન એ આપણા સોળ સંસ્કારો માનો એક સંસ્કાર છે. સંતાનો દ્વારા વ્યક્તિ પોતાનો અંશ પૃથ્વી સપાટી ઉપર મૂકીને જાય છે. બાળકના જન્મથી શરૂ કરી એનું લાલન પાલન શારીરિક અને માનસિક વિકાસ માટેના જરૂરી પ્રયાસો અને ખર્ચ, એનામાં સદગુણોનું સિંચન, વ્યવહારિક બાબતોનો વિકાસ, જવાબદારીનું વહન આ તમામ બાબતોથી તૈયાર કરવાની જવાબદારી મા-બાપની છે. દરેક માં બાપ એવું ઈચ્છેછેકે બાળક પોતાનું એમનાથી સવાયું બને. એના શિક્ષણથી શરૂ કરી એને સમાજમાં પ્રસ્થાપિત કરવા સુધી મા બાપ સક્રિય ને સમર્પિત હોય છે. મા બાપને એક બાળક હોય કે સાત હોય એમનો ભાવ અને પ્રેમ સમાન હોય છે.

કારણકે તેઓ સહોદર છે. તેમ છતાં તેમના વાણી વર્તન અને આચાર વિચારથી બાળક ઘણીવાર એવું વિચારતું હોય છે કે.. મોટો છોકરો એમને વ્હાલો અથવા નાની દીકરી એમને પ્રિય. હું વચલો છું એટલે અણગમતો છું. પણ એવું નથી હોતું. સમય સંજોગો અને પરિસ્થિતિ પ્રમાણે મા બાપ પોતે વહેવાર અને આચરણ કરતા હોય છે. મા બાપ પોતે વિકટ પરિસ્થિતિમાં રહીને ઓછુંવતું ચલાવીને પણ બાળકને શ્રેષ્ઠ આપવાનો પ્રયાસ કરે છે, એ આશાએ કે એજ બાળક ઘડપણમાં એમનો સહારો બનશે.

વર્તમાન સમયમાં સંતાનોને આવક પ્રાપ્ત કરતા, તેમની પાછળ ખર્ચ કરે એવા મા બાપ ગમે છે. પણ એમની જવાબદારી વહન કરવાની આવે તો એમને ખૂંચે છે. સંપત્તિ અમારે નામે કરી દો એવી ઘણી દાદાગીરી કરીને એ માં-બાપને તરસાવે છે તડપાવે છે. અયોગ્ય વર્તન કરે છે. એ ભૂલી જાય છે કે એમનો સમય પણ ક્યારેક વૃદ્ધ થવાનો આવવાનો છે. કરેલા વર્તનનો બદલો ઈશ્વર એમને આપતોજ હોય છે. વ્યક્તિને જીવનમાં સંપત્તિની સાથે આશીર્વાદ અને દુઆ પણ એટલાજ જરૂરી છે. મા બાપની સાથે સારું વર્તન કરશો તો ઈશ્વર ખુશ થશે કારણ કે સૌથી પહેલા માતૃદેવો ભવ અને પિતૃદેવો ભવ પછી ગુરુદેવો ભવ બોલાય છે. પણ કમનસીબે આજના યુવાનો અને આજની પેઢી કદાચ એ ભૂલી છે. સ્વતંત્રતા એમની પ્રિય છે. એને પરિણામે એ માં બાપને અવગણે છે પણ બાળક ગમે તેવો વ્યવહાર કરે તોય.. મા બાપ પોતાના સંતાનો સાથે કમાવતર કદી નથી બનતા. થોડા માંથી પણ થોડું એ સંતાનોને આપીને જવાની ઈચ્છા રાખતા હોય છે. એટલેજ આ ઉક્તિ યથાર્થ છે કે છોડું કછોડું થાય પણ માવતર કમાવતર કદી નથી થતું.

આખરે નિયતિએ ટ્રિગર ખેંચ્યું..

★દક્ષિણ આફ્રિકા★ ની રાજધાની★ કેપ ટાઉન★ એ વિશ્વનું પ્રથમ પાણી વિનાનું શહેર જાહેર કરવામાં આવ્યું છે કારણ કે તેની સરકારે ★૧૪ એપ્રિલ, ૨૦૨૩★ પછી પાણી પુરું પાડવામાં અસમર્થતા દર્શાવી છે.

ત્યાં સ્નાન કરવાની મનાઈ છે. ૧૦ લાખ લોકોના કનેક્શન કાપી નાખવાની તૈયારીઓ ચાલી રહી છે.

જે રીતે ભારતમાં પેટ્રોલ પંપ પર જઈને પેટ્રોલ ખરીદવામાં આવે છે, તેવી જ રીતે કેપટાઉનમાં પણ પાણીના ટેન્કર હશે જ્યાં ૨૫ લીટર પાણી મળશે, વધુ પાણી માંગનારા કે પાણીની લૂંટ ચલાવનારાઓ સામે કાર્યવાહી કરવા પોલીસ અને સેનાના જવાનોને તૈનાત કરવામાં આવ્યા છે,

દુનિયાની આ દુ:ખદ યાત્રા આખરે કોઈને પણ આવશે, માટે પાણીનો સંચયપૂર્વક ઉપયોગ કરો.

પાણીનો બગાડ કરવાનું બંધ કરો અમે પણ જોઈએ છે કે લાટુર (મહારાષ્ટ્ર)માં દેવ દ્વારા પાણી મોકલવામાં આવે છે.

★વિશ્વનું માત્ર ૨.૦% પાણી પીવાલાયક છે.★

★શુષ્ક સમયોને અપીલ★ !!

નજીકના તમામ ડેમોમાં પાણીનું સ્તર ઘટવાથી ભૂગર્ભ જળ સ્તર

ઊંડું થયું છે.

એક જવાબદાર નાગરિક તરીકે આપણે પાણીનો બગાડ અટકાવીને પાણીની બચત કરીશું. તમે સરળતાથી કરી શકો છો. :-

૧. ★રોજરોજ કાર/બાઈક ધોશો નહી★ .

૨. ★આંગણા / સીડી / માળ ધોવાનું ટાળો અથવા ધોવામાં ઓછામાં ઓછા પાણીનો ઉપયોગ કરો★ .

૩.★ટેપને સતત ચાલુ ન રાખો★ .

૪.★બીજા ઘણા સારા ઉપાયો કરીને પાણી બચાવો★ .

૫.★ઘરમાં લીક થયેલ નળને ટીક કરો★ .

૬.★ઝાડના વાસણમાં ઓછામાં ઓછું પાણી નાખો★ .

૭.★રસ્તા પર પાણીનો છંટકાવ કરશો નહી★

ચાલો સાથે મળીને આ સંકટનો સામનો કરીએ.

ઉપરોક્ત મેસેજ પ શુભમાં મોકલો.. આનાથી જાદુ જેવું કંઈ નહી થાય, પરંતુ મહત્વપૂર્ણ સમાચાર ફેલાવવાનો સંતોષ ચોક્કસ મળશે અને આવનારા દુષ્કાળમાં પાણી બચાવવાનું પુણ્ય મળશે, ચાર તરસ્યા લોકોની તરસ છીપાશે. ભુઝાઈ જશે અને આવનારી પેઢીને પણ પાણી મળશે. .

★એક સામાજિક ચળવળ★

એમસીએક્સ પર ચાંદીના વાયદાના ભાવમાં રૂ.૪૩૮નો ઉછાળો: સોનામાં રૂ.૧૨નો સુધારો: ફૂડ તેલ રૂ.૭૨ ડાઉન

મુંબઈ: દેશના અગ્રણી કોમોડિટી રેગ્યુલેટિંગ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન અને ઈન્ડેક્સ ફ્યુચર્સમાં ગુરૂવારે રૂ.૧૫,૮૫૭.૮૯ કરોડનું ટર્નઓવર નોંધાયું હતું, જેમાં કોમોડિટી વાયદાનાં કામકાજનો હિસ્સો રૂ.૫,૧૮૩.૭૨ કરોડનો અને ઓપ્શનનો હિસ્સો રૂ.૧૦૬૭૦.૮૦ કરોડનો હતો.

કીમતી ધાતુઓના વાયદાઓમાં સોનાના વાયદાઓમાં એમસીએક્સ સોનું એપ્રિલ વાયદો સત્રની શરૂઆતમાં ૧૦ ગ્રામદીઠ રૂ.૬૧,૪૦૭ના ભાવે ખૂલી, દિવસ દરમિયાન ઉપરમાં રૂ.૬૧,૪૫૭ અને નીચામાં રૂ.૬૧,૨૮૪ ના મથાળે અથડાઈ, રૂ.૧૨ વધી રૂ.૬૧,૪૫૫ના ભાવે પહોંચ્યો હતો. આ સામે ગોલ્ડ-ગિની ફેબ્રુઆરી કોન્ટ્રેક્ટ ૮ ગ્રામદીઠ રૂ.૩૧ વધી રૂ.૪૯,૭૦૧ અને ગોલ્ડ-પેટલ ફેબ્રુઆરી કોન્ટ્રેક્ટ ૧ ગ્રામદીઠ રૂ.૭ વધી રૂ.૬,૦૫૯ના ભાવે પહોંચ્યો હતો. સોનું-મિની માર્ચ વાયદો ૧૦ ગ્રામદીઠ રૂ.૯ વધી રૂ.૬૧,૧૭૯ના સ્તરે પહોંચ્યો હતો.

ચાંદીના વાયદાઓમાં ચાંદી માર્ચ વાયદો સત્રની શરૂઆતમાં ૧ કિલોદીઠ રૂ.૭૦,૩૦૦ના ભાવે ખૂલી, દિવસ દરમિયાન ઉપરમાં રૂ.૭૦,૬૨૦ અને નીચામાં રૂ.૭૦,૦૧૩ ના મથાળે અથડાઈ, રૂ.૪૩૮ વધી રૂ.૭૦,૫૯૦ ના સ્તરે બોલાઈ રહ્યો હતો. ચાંદી-મિની ફેબ્રુઆરી કોન્ટ્રેક્ટ રૂ.૩૭૧ વધી રૂ.૭૦,૬૦૦ અને ચાંદી-માઈકો ફેબ્રુઆરી કોન્ટ્રેક્ટ રૂ.૩૫૦ વધી રૂ.૭૦,૫૮૬ બોલાઈ રહ્યો હતો.

બિનલોહ ધાતુઓના વાયદાઓમાં એમસીએક્સ તાંબુ ફેબ્રુઆરી વાયદો રૂ.૭૦૭ના ભાવે ખૂલી, રૂ.૩.૫૦ વધી રૂ.૭૦૮.૪૦ જ્યારે એલ્યુમિનિયમ ફેબ્રુઆરી કોન્ટ્રેક્ટ રૂ.૦.૨૦ ઘટી રૂ.૨૦૦.૯૦ તેમ જ સીસું ફેબ્રુઆરી કોન્ટ્રેક્ટ રૂ.૧.૧૦ ઘટી રૂ.૧૦૮ના ભાવ થયા હતા. જસ્ટ ફેબ્રુઆરી કોન્ટ્રેક્ટ રૂ.૧.૮૫ વધી રૂ.૨.૧૦ના ભાવ થયા હતા. મિની વાયદાઓમાં એલ્યુમિનિયમ-મિની ફેબ્રુઆરી વાયદો ૧ કિલોદીઠ રૂ.૦.૧૦ ઘટી રૂ.૨૦૧ સીસું-મિની ફેબ્રુઆરી કોન્ટ્રેક્ટ રૂ.૧.૦૫ વધી રૂ.૧૦૭.૮૫ જસ્ટ-મિની ફેબ્રુઆરી વાયદો રૂ.૧.૭૫ વધી રૂ.૨૦૮.૫૦ બોલાઈ રહ્યો હતો. સ્ટીલ રિબાર ફેબ્રુઆરી ૧ ટન દીઠ રૂ.૧,૭૯૦ ઘટી રૂ.૪૩,૮૭૦ બંધ થયો હતો.

એનર્જી સેગમેન્ટના વાયદાઓમાં એમસીએક્સ ફૂડ તેલ ફેબ્રુઆરી વાયદો સત્રની શરૂઆતમાં ૧ બેરલદીઠ રૂ.૬,૩૪૩ના ભાવે ખૂલી, દિવસ દરમિયાન ઉપરમાં રૂ.૬,૩૬૯ અને નીચામાં રૂ.૬,૩૦૪ ના મથાળે અથડાઈ, રૂ.૭૨ ઘટી રૂ.૬,૩૨૫ બોલાયો હતો, જ્યારે ફૂડ તેલ-મિની ફેબ્રુઆરી વાયદો રૂ.૭૩ ઘટી રૂ.૬,૩૨૨ બોલાઈ રહ્યો હતો. નેચરલ ગેસ ફેબ્રુઆરી વાયદો ૧ એમએમબીટીયુદીઠ રૂ.૧૩૬ના ભાવે ખૂલી, રૂ.૧.૭૦ વધી રૂ.૧૩૬.૮૦ અને નેચરલ ગેસ-મિની ફેબ્રુઆરી વાયદો ૧.૬ વધી રૂ.૧૩૬.૯ બોલાઈ રહ્યો હતો.

કૃષિ કોમોડિટીના વાયદાઓમાં એમસીએક્સ કોટન ખાંડી માર્ચ વાયદો સત્રની શરૂઆતમાં ૧ ખાંડીદીઠ રૂ.૫૯,૮૮૦ના ભાવે ખૂલી, દિવસ દરમિયાન ઉપરમાં રૂ.૬૦,૧૦૦ અને નીચામાં રૂ.૫૯,૪૦૦ ના મથાળે અથડાઈ, રૂ.૩૦૦ વધી રૂ.૫૯,૭૦૦ના સ્તરે પહોંચ્યો હતો. મેન્થા તેલ ફેબ્રુઆરી કોન્ટ્રેક્ટ ૧ કિલોદીઠ રૂ.૪.૧૦ વધી રૂ.૮૦૩ બોલાયો હતો.

કામકાજની દૃષ્ટિએ એમસીએક્સ પર કીમતી ધાતુઓમાં સોનાના વિવિધ વાયદાઓમાં રૂ.૧,૧૫૧.૯૫ કરોડનાં અને ચાંદીના વિવિધ વાયદાઓમાં રૂ.૨,૭૩૯.૦૭ કરોડનાં વેપાર થયા હતા. એનર્જી સેગમેન્ટમાં ફૂડ તેલ અને ફૂડ તેલ-મિની વાયદાઓમાં રૂ.૩૨૭.૯૯ કરોડનાં ૧૦,૩૫૭ લોટ તથા નેચરલ ગેસ અને નેચરલ ગેસ-મિની વાયદાઓમાં રૂ.૪૫૨.૮૫ કરોડનાં ૩૪,૪૬૯ લોટ નાં કામ થયાં હતાં. બિનલોહ ધાતુઓમાં એલ્યુમિનિયમ અને એલ્યુમિનિયમ-મિની વાયદાઓમાં રૂ.૪૫.૩૦ કરોડનાં ૭૬૦ લોટ સીસું અને સીસું-મિની વાયદાઓમાં રૂ.૨૭.૦૭ કરોડનાં ૫૫૨ લોટ તાંબાના વાયદાઓમાં રૂ.૨૦૪.૮૬ કરોડનાં ૧,૧૫૬ લોટ અને જસ્ટ તથા જસ્ટ-મિની વાયદાઓમાં રૂ.૨૨૦.૪૩ કરોડનાં ૩,૩૫૭ લોટના વેપાર થયા હતા. કૃષિ કોમોડિટીમાં કોટન ખાંડી વાયદામાં રૂ.૧૦.૯૨ કરોડનાં ૩૮ લોટ મેન્થા તેલ વાયદામાં રૂ.૩.૨૦ કરોડનાં ૯૮ લોટનાં કામકાજ થયાં હતાં.

ઈન્ડેક્સ ફ્યુચર્સની વાત કરીએ તો, એમસીએક્સ પર બુલડેક્સ વાયદામાં રૂ.૩.૬૪ કરોડનાં ૪૬ લોટનાં કામકાજ થયાં હતાં. ઓપન ઈન્ડેક્સ બુલડેક્સ વાયદામાં ૩૬ લોટના સ્તરે રહ્યો હતો. બુલડેક્સ ફેબ્રુઆરી વાયદો ૧૫,૭૯૧ પોઈન્ટ ખૂલી, ઉપરમાં ૧૫,૮૫૦ અને નીચામાં ૧૫,૭૮૮ બોલાઈ, ૬૨ પોઈન્ટની મૂવમેન્ટ સાથે ૨૭ પોઈન્ટ વધી ૧૫,૮૫૦ પોઈન્ટના સ્તરે પહોંચ્યો હતો.

ઓપ્શનની વાત કરીએ તો, કોમોડિટી વાયદા પરના ઓપ્શનમાં એમસીએક્સ પર રૂ. ૧૦૬૭૦.૮૦ કરોડનું નોશનલ ટર્નઓવર નોંધાયું હતું.

સૌથી વધુ સક્રિય કોન્ટ્રેક્ટ્સમાં કોલ ઓપ્શનની વાત કરીએ તો ફૂડ તેલ માર્ચ રૂ.૬,૪૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧ બેરલદીઠ રૂ.૧૯૧.૩૦ના ભાવે ખૂલી, દિવસ દરમિયાન ઉપરમાં રૂ.૨૧૫.૯૦ અને નીચામાં રૂ.૧૯૮.૯૦ ના મથાળે અથડાઈ, રૂ.૩૨.૭૦ ઘટી રૂ.૧૯૨.૫૦ થયો હતો, જ્યારે નેચરલ ગેસ ફેબ્રુઆરી રૂ.૧૪૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧ એમએમબીટીયુદીઠ રૂ.૪.૫૦ ખૂલી, ઉપરમાં રૂ.૫.૫૦ અને નીચામાં રૂ.૪.૩૦ રહી, અંતે રૂ.૦.૮૫ વધી રૂ.૫.૩૫ થયો હતો.

સોનું માર્ચ રૂ.૬૨,૦૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧૦ ગ્રામદીઠ રૂ.૫૦૦ના ભાવે ખૂલી, દિવસ દરમિયાન ઉપરમાં રૂ.૫૩૧ અને નીચામાં રૂ.૪૫૪ ના મથાળે અથડાઈ, રૂ.૩ વધી રૂ.૫૨૭.૫૦ થયો હતો, જ્યારે સોનું-મિની ફેબ્રુઆરી રૂ.૬૨,૦૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧૦ ગ્રામદીઠ રૂ.૫૩૫ ખૂલી, ઊપરમાં રૂ.૧૭૭.૫૦ અને નીચામાં રૂ.૧૩૧ રહી, અંતે રૂ.૯.૫૦ વધી રૂ.૧૭૬.૫૦ થયો હતો.

ચાંદી ફેબ્રુઆરી રૂ.૭૧,૦૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧ કિલોદીઠ રૂ.૪૯૦ના ભાવે ખૂલી, રૂ.૧૮૪.૫૦ વધી રૂ.૬૬૫ થયો હતો, જ્યારે ચાંદી-મિની ફેબ્રુઆરી રૂ.૭૧,૦૦૦ સ્ટ્રાઈક પ્રાઈસવાળો કોલ ઓપ્શન કોન્ટ્ર

હારીજના દાંતરવાડા પાસે વરાણા જઈ રહેલા પદયાત્રીઓને ટ્રકે કચડયા ત્રણના મોત પાંચ ઈજાગ્રસ્ત



હારીજ તાલુકાના દાંતરવાડા પાસે ગત મોડી રાત્રે ગંભીર અકસ્માત ની ઘટના બનવા પામી હતી જેમાં ત્રણ મહિલાઓના મોત નીપજવા પામ્યા હતા તેમજ પાંચ લોકો ને ગંભીર ઈજાગ્રસ્ત થયા હોવાથી પાટણ ની ધારપુર હોસ્પિટલ ખાતે પસંડવામાં આવ્યા હોવાનું જાણવા મળ્યું હતું ઘટનાને પગલે હારીજ પોલીસે તપાસ હાથ ધરી છે

મળતી વિગતો મુજબ સમી તાલુકાના વરાણા ખાતે ખોડીયાર માતાજીનો મેળો શરૂ થઈ ગયો છે ત્યારે દિન પ્રતિદિન મોટી સંખ્યામાં લોકો પગપાળા સંઘ મારફતે તેમજ વાહનો લઈને માતાજીના મંદિરે દર્શન કરવા માટે જઈ રહ્યા છે ત્યારે ગત રાત્રે બહુચરાજી તાલુકાના અંબાલા ગામેથી ઠાકોર સમાજ ના શ્રદ્ધાળુઓ દ્વારા પગપાળા યાત્રા સંઘ મારફતે વરાણા ખાતે જઈ રહ્યા હતા તે દરમિયાન હારીજ તાલુકાના દાંતરવાડા પાસે પુરપાટ ઝડપે આવી રહેલા ટર્બો ટ્રેક રોડ પર જઈ રહેલા પદયાત્રીઓને ટક્કર મારતાં ઘટના સ્થળે એક કિશોરી રોશનીબેન જગાજી (ઉ.વ ૧૬) તેમજ પૂજાબેન જયરામજી (ઉ.વ ૨૦) તથા શારદાબેન કડવાજી (ઉ.વ ૬૨) નું મોત નિપજ્યું હતું જ્યારે મહેન્દ્ર ઠાકોર (ઉ.વ ૨૫), રાહુલ મગનજી ઠાકોર (ઉ.વ ૧૮), નિલેશ પ્રતાપજી ઠાકોર (ઉ.વ ૧૩), સવિતાબેન નાગજીજી ઠાકોર (ઉ.વ ૪૫) તથા સંદેશ માનસિંગજી ઠાકોર ને ગંભીર ઈજાઓ થતા તાત્કાલીક સારવાર અર્થે ધારપુર ખસેડાયા હોવાનું જાણવા મળ્યું હતું તેમજ ઘટનાને પગલે હારીજ પોલીસે ઘટના સ્થળે દોડી આવી અજાણ્યા ટ્રક ચાલક સામે ગુનો નોંધી વધુ તપાસ હાથ ધરી છે

માતાજીનો રથ ઝાડીઓમાં જઇને પડ્યો.

પગપાળા જઈ રહેલા પદયાત્રીઓના સંઘને અજાણ્યા ટ્રક ચાલક દ્વારા ટક્કર મારતાં ત્રણ મહિલા ના મોત નિપજ્યાં હતાં તેમજ પાંચ લોકો ને ગંભીર ઈજાઓ પહોંચી હતી ત્યારે અકસ્માત દરમિયાન માતાજીનો રથ રોડ પરથી ફંગોળાઈ ને બાજુમાં આવેલ બાવળની ઝાડીઓમાં પડ્યો હતો નિખિલ જોષી : પાટણ જિલ્લા બ્યુરોચીફ



૫૧ શક્તિપીઠ પરિક્રમા મહોત્સવ ૧૬/૨ થી ૨૨/૨..અંબાજી ખાતે આજે ગુલ રાજ્યમંત્રી હર્ષ સંઘવી ની આગેવાનીમાં મોટાભાગના ધારાસભ્યો અને પ્રિન્ટ ઈલેક્ટ્રોનિક મીડિયા ના પત્રકારો આજરોજ લઈ જવામાં આવ્યા. ગુજરાતી યાત્રાધામ વિકાસ બોર્ડના ચેરમેન શ્રી આર આર રાવલ સાહેબ અંબાજી ખાતે ગુલ ખાતા ના સહકારથી ખૂબ મોટા પાયે સુંદર વીઆઈપી સગવડો ઊભી કરવામાં આવી હતી અને મહા આરતી પણ ખુબ જ સારી રીતે અને શાંત પૂર્ણ રીતે થઈ હતી. ગબ્બર ને પૂર્ણ રીતે ૫૧ શક્તિપીઠ લાખો દીવાઓ સાથે શણગારવામાં આવ્યો હતો...મુખ્યમંત્રી પણ તમામ ધારાસભ્યો અથે ઉડાન ખટોલા માં ગબ્બર ઉપર જઈ ને મહા આરતી માં જોડાયા હતા.

વિહળધામ પાળીયાદ ના આઘ સ્થાપક પરમ પૂજ્ય શ્રી વિસામણબાપુ નો ૨૫૬ મો પ્રાગટ્ય દિવસ ઉજવાયો

સૌરાષ્ટ્ર ની પ્રખ્યાત અને જગ વિખ્યાત દેહાણ પરંપરા ની જગ્યા વિહળધામ પાળીયાદ ના આઘ સ્થાપક પરમ પૂજ્ય શ્રી વિસામણબાપુ નો આજે તારીખ- ૧૪/૦૨/૨૦૨૪ ને બુધવાર વી.સં.૨૦૮૦ મહાસુદ -પાંચમ એટલે કે વસંત પંચમી ના શુભ પવિત્ર દિવસે ૨૫૬ મો પ્રાગટ્ય દિવસ છે ત્યારે આ પર્વ નિમિત્તે પાળીયાદ જગ્યા માં ભગવાન શ્રી રાઘવેન્દ્ર સરકાર ને અગ્રકોટ ધરવામાં આવેલ તેમજ જગ્યાની શ્રી બજાલ ગૌશાળા માં ગાયમાતા ને લાપસી આપવામાં આવેલ તેમજ વિહળ પરિવાર સેવક સમુદાય ખુબ મોટી સંખ્યામાં આવેલ અને ઠાકર શ્રી વિહળનાથ ના દર્શન કરી પરમ પૂજ્ય શ્રી શ્રી ૧૦૦૮ મહામંડલેશ્વર શ્રી નિર્મળાબા ના દર્શન કરી પૂજ્ય શ્રી ભયલુબાપુ ના દર્શન કરી ઠાકર ની મહાઆરતી નો લાભ લીધેલ ત્યારબાદ સૌએ ભોજન પ્રસાદ લીધેલ અને ખુબ ધન્યતા અનુભવેલ...પરમ પૂજ્ય શ્રી વિસામણબાપુ નો જન્મ કાઠીકુળ માં પૂજ્ય શ્રી પાતામણબાપુ ને ત્યાં પાળીયાદ ની પાવનધરા પર સં. ૧૮૨૫ ના મહાસુદ પાંચમ x વસંત પંચમી x ને રવિવાર ના શુભ દિને અનેક જીવાત્માના કલ્યાણ માટે તેમજ ભારત ની સનાતન સંસ્કૃતિ ની સેવા અર્થે પૂજ્ય શ્રી વિસામણબાપુ પ્રગટયા...પરમ પૂજ્ય વિસામણબાપુ ને રામદેવપીર



મહારાજો નો અવતાર માનવામાં આવે છે અને જેના પ્રમાણ પણ મળી આવેલ છે એવા પ.પૂ.શ્રી વિસામણબાપુ દ્વારા નાનપણ થીજ દિન દુખીયા અને વટે મારગ્યુ માટે અન્નક્ષેત્ર ની સદાવ્રત શરૂ કરેલ હતી અને જગ્યામાં ટુકડો ત્યાં હરિ ઢુકડો ના સૂત્ર થી ભજન તથા ભોજન ની સેવા ગંગા શરૂ કરી ધર્મ ના ધજાગરા રોપેલા... આ અવિરત સેવાગંગા આટલા વર્ષો પછી પણ આ ઉજળી પરંપરા દ્વારા ભોજન ભજન અને ગૌસેવા અને જનહિત કાર્યો અનેક સેવાયજો આજ દિન સુધી પૂજ્ય શ્રી વિસામણબાપુ ની કૃપાથી થઈ રહ્યા છે...કળજુગ મા પણ જેમના પરચા અપરંપાર છે સમરે હાજર છે અને રોકડીયા ઠાકર ની ઉપમા છે...



રોજગારી મેળાનું આયોજન કરવામાં આવ્યું નેશનલ પેરામેડિકલ એજ્યુકેશન ગોમતીપુર ખાતે રોજગારી મેળાનું આયોજન કરવામાં આવ્યું જેમાં જેટલી અલગ અલગ કંપનીમાં રોજગારી માટે ૧૫૦થી વધુ લોકો રોજગારમેળાનો લાભ લીધેલ જેમાંથી ૫૬થી વધુ લોકોને રોજગારીની ઓફર મેળવી હતી જેમાં પગાર પેકેજ જ ૧૨,૦૦૦ થી ૨૫,૦૦૦/- સુધીનું હતું સંપૂર્ણ આયોજન નેશનલ પેરામેડિકલ એજ્યુકેશન દ્વારા કરવામાં આવ્યું હતું. આયોજક શ્રી સતિષ શાહ ચેરમેન (નેશનલ પેરા મેડિકલ એજ્યુકેશન) સહકાર શ્રી ગોતમ મિસ્ત્રી (રાષ્ટ્રપતિ પુરસ્કાર સન્માનિત) કર્યું હતું.

CRC અને BRC ની પરીક્ષા ઉચ્ચ ગુણાંક સાથે ઉત્તીર્ણ કરી ગુજરાત તુરી બારોટ સમાજનું ગૌરવ વધારતા શ્રીમતી અંજનાબેન પરમાર

પાટણ ખાતે વર્ષો સુધી તલાટી તરીકે ફરજ બજાવી ચૂકેલા દિવંગત શ્રી દલસુખભાઈ રામાભાઈ બારોટના દિકરી શ્રીમતી અંજનાબેન પરમાર એ ગુજરાત રાજ્ય પરીક્ષા બોર્ડ દ્વારા લેવામાં આવેલી ઝરૂઝ અને મઠઝ ની પરીક્ષા ઉચ્ચ ગુણાંક સાથે ઉત્તીર્ણ કરી છે.

અને ઉલ્લેખનીય છે કે શ્રીમતી અંજનાબેન પરમાર હાલમાં સુરેન્દ્રનગર જિલ્લાના પાટડી તાલુકાના ગૌશાળા ખાતે આવેલ ગૌશાળા પ્રાથમિક શાળા મા મદદનીશ શિક્ષક તરીકે ફરજ બજાવી રહ્યા છે. આ ઉપરાંત x નારી શક્તિ ગુજરાત x ના અધ્યક્ષ તરીકે તુરી બારોટ સમાજ સહિતની મહિલાઓના ઉત્કર્ષ માટે સેવાકીય પ્રવૃત્તિ કરી રહ્યા છે.



ચાણસ્મા પાસે કાર તેમજ બાઇક વચ્ચે ગમખવાર અકસ્માત ત્રણ ના મોત. ત્રણ ઘાયલ.

પાટણ જિલ્લામાં જાણે અકસ્માત નું ભૂત ધૂણ્યું હોય તેમ અકસ્માતની ગોઝારી ઘટનાઓ બનવા પામી હતી ત્યારે વધુ એક અકસ્માતની ઘટના બપોરના સુમારે ચાણસ્મા નજીક બનવા પામી હતી જેમાં બાઈક તેમજ કાર વચ્ચે ગમખવાર અકસ્માત સર્જતા ત્રણ લોકોના ઘટના સ્થળે જ મોત નિપજવા પામ્યા હતા તેમજ ત્રણ લોકો ઘાયલ થતાં સારવાર અર્થે મહેસાણા ખસેડાયા હતા ઘટના સ્થળેથી મળતી માહિતી મુજબ ચાણસ્મા હારીજ હાઈવે પર આવેલ હોટલ હોલી નજીક બપોરના સુમારે મહેસાણાના પાલાવાસણા ગામનો પટેલ પરિવાર વરાણા ગામેથી દર્શન કરી પરત ફરી રહ્યો હતો ત્યારે શંખેશ્વર તાલુકાના ઈસ્લામપુરા ગામના વતની બાઈક ચાલક રામાજી વાઘાજી ઠાકોર ઉ.વ ૫૦ પોતાનું બાઈક લઈને હારીજ તરફ જઈ રહ્યા હતા ત્યારે સામેથી આવી રહેલ અલ્ટો ગાડી બાઈક સાથે ટકરાતા ગાડીમાં સવાર ત્રણ લોકો પટેલ મનોજકુમાર હેમરાજભાઈ ઉ.વ ૪૫ તથા પટેલ વિશ્વાબેન કનુભાઈ ઉ.વ ૨૨ રહે પાલાવાસણા હાલ મહેસાણા વાળાનું ઘટના સ્થળે જ પ્રાણ પોષીડું ઉડી જવા પામ્યું હતું તેમજ અન્ય ત્રણ લોકો (૧) પટેલ અંજનાબેન કનુભાઈ ઉ.વ ૪૨, (૨) પટેલ શિવાન્યાબેન કનુભાઈ ઉ.વ ૭ તથા પટેલ ધ્રુવાંક કનુભાઈ ઉ.વ ૧૮ ને ઈજાઓ થતા તેઓને મહેસાણા ખાતે વધુ સારવાર અર્થે રિફર કરાયા હતા. ઘટનાની જાણ આજુબાજુના લોકોને થતા લોકોના ટોળેટોળા ઉઠી પડ્યા હતા તેમજ તમામ મૃતકો ને ચાણસ્મા રેફરલ ખાતે પીએમ અર્થે પસંડવામાં આવ્યા હતા તેમજ વધુ તપાસ ચાણસ્મા પોલીસ દ્વારા હાથ ધરવામાં આવી હત અકસ્માત બનવા પાછળ ભરત ડેડવાનું કારણ ચર્ચાઈ રહ્યું

આજરોજ બપોરના સુમારે ચાણસ્મા હારીજ હાઈવે પર આવેલ હોટલ હોલી નજીક બનેલ અકસ્માતની ઘટના પાછળ અકસ્માત સ્થળ પર ભરતાનું ઝુંડ ઉડતા અકસ્માત સર્જ્યો હોવાનું સ્થાનિક લોકોમાં ચર્ચાતું જોવા મળ્યું હતું

નિખિલ જોષી : પાટણ જિલ્લા બ્યુરોચીફ

લોકસભા સામાન્ય ચૂંટણી અન્વયે ઉમેદવારો માટેના ખર્ચના દર નક્કી કરવા કલેક્ટરશ્રીના અધ્યક્ષસ્થાને બેઠક યોજાઈ



આગામી લોકસભાની સામાન્ય ચૂંટણી - ૨૦૨૪ અન્વયે ચૂંટણીમાં ભાગ લઈ રહેલા ઉમેદવારોના ખર્ચ માટે જરૂરી ચીજવસ્તુઓના દર નક્કી કરવા ગાંધીનગરના જિલ્લા કલેક્ટર શ્રી એમ. કે. દેવેના અધ્યક્ષસ્થાને બેઠક યોજાઈ હતી.

આગામી લોકસભાની ચૂંટણી મુક્ત અને ન્યાયી તેમજ પારદર્શિતાથી યોજાય તે સંદર્ભે જિલ્લા ચૂંટણી તંત્ર દ્વારા વિવિધ કામગીરી હાથ ધરાઈ રહી છે. જેના અનુસંધાને તાજેતરમાં ઉમેદવાર દ્વારા ચૂંટણી સંદર્ભે કરવામાં આવતા ખર્ચ માટે જરૂરી ચીજવસ્તુઓના દર નક્કી કરવા ચૂંટણી પંચની માર્ગદર્શિકા મુજબ જિલ્લા ચૂંટણી અધિકારી અને કલેક્ટરશ્રીના અધ્યક્ષ સ્થાને બેઠક યોજાઈ હતી. આ પ્રસંગે નાયબ ચૂંટણી અધિકારી શ્રી પાર્થ કોટડીયાએ પણ ઉમેદવારોના ખર્ચ અંગે જરૂરી વિગતો આપી હતી.

ચાણસ્માના ગંગટ ગામે રાત્રે પિયત કરી રહેલા આઘેડને ધારિયાના ઘા મારી રહેશી નાપ્યો

ચાણસ્મા તાલુકાના ગંગેટ ગામે ગતરોજ રાત્રિના સુમારે પોતાના ખેતરમાં પીયત કરવા ગયેલા એક ૫૮ વર્ષીય આઘેડને પોતાના જ ગામના શપ્સ દ્વારા અગાઉની જૂની અદાવત રાખીને ધારિયાના ઘા મારીને મોત નિપજાવી દેતા મૃતકની લાશને ચાણસ્મા રેફરલ હોસ્પિટલ ખાતે લાવવામાં આવી હતી ત્યારે મૃતકના પુત્ર દ્વારા ચાણસ્મા પોલીસ મથકે ફરિયાદ નોંધાવતા પોલીસે આરોપીને ઝડપી વધુ તપાસ હાથ ધરી હતી પ્રાપ્ત થતી વિગતો મુજબ ચાણસ્મા તાલુકાના ગંગેટ ગામે રહેતા ઠાકોર કાનાજી જગજી ઉ.વ ૫૮ વાળાને અગાઉના સમયમાં તેમના જ ગામના ભરતજી ઉર્ફે યકો વેચાતજી ઠાકોર સાથે પોતાના ખેતરમાં રાયડો સગાવાવી નાખેલ હોય જે અંગેનો કોર્ટમાં કેસ ચાલતો હોવાથી મૃતક દ્વારા કોર્ટમાં સમાધાન નહીં કરતા આરોપી દ્વારા તે અંગેની અદાવત રાખીને ગતરોજ રાત્રિ દરમિયાન મૃતક પોતાના ખેતરમાં પિયત કરવા ગયેલા હોય તે દરમિયાન ગામની અંદર મૃતકના દીકરાઓને કહું હતું કે આજે તો તારા પિતાને પતાવી જ નાખવા છે તેમ કહીને ગયો હોવાથી દીકરાઓ પોતાના ઘરે ગયા હતા ત્યારે વહેલી સવારે મૃતક પોતાના ઘરે નહી આવતા દીકરાઓ દ્વારા તપાસ કરવા ગયા હતા ત્યારે ખેતરની અંદર જ મૃતકની લાશ જોવા મળતા દીકરાઓ દ્વારા આ અંગે ચાણસ્મા પોલીસ મથકે જાણ કરતા પોલીસ દ્વારા ઘટના સ્થળે પહોંચી લાશને ચાણસ્મા રેફરલ ખાતે પીએમ કરાવી આરોપી ઠાકોર ભરતજી ને ઝડપી વધુ તપાસ હાથ ધરી હતી

નિખિલ જોષી : પાટણ જિલ્લા બ્યુરોચીફ

રાષ્ટ્રીય નવચારી શિક્ષા રત્ન એવોર્ડ ૨૦૨૪, ગુજરાત અને સુરતની BAPS વિદ્યામંદિરના શિક્ષિકા સોલંકી નયનાબેનની પસંદગી અને એવોર્ડથી સન્માનિત

રાષ્ટ્રીય નવચારી શિક્ષક સમૂહ એક દેશવ્યાપી સંગઠન છે. તેનું મુખ્યકાર્યાલય છત્તીસગઢમાં આવેલું છે. તેમના દ્વારા છેલ્લા ૮ વર્ષથી આ સમૂહ હિદેશથી કાર્ય કરી રહ્યું છે. સંપૂર્ણ ભારતમાંથી ૭૦૦થી વધુ નોમિનેશન મળ્યા હતા. જેમાં સુરતના શિક્ષિકા નયનાબેન જગદીશભાઈ સોલંકીની ગુજરાત રાજ્યના ૭ શિક્ષકોમાં નોમિનેટ થયા છે. આ સાથે ગર્વની વાત એ છે કે નયનાબેન દિપભાસ્કર સાથે એક લેખિકા તરીકે પણ જોડાયેલા છે. આનંદ અને ખુશી સાથે દિપભાસ્કર પરિવાર તેઓને ખૂબ ખૂબ અભિનંદન અને હાર્દિક શુભકામનાઓ પાઠવે છે.